

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః  
గురుస్సాక్షాత్ పరం బ్రహ్మ తస్మై శ్రీ గురవే నమః  
శ్రియః కాంతాయ కళ్యాణనిధయే నిధయేఽర్థినామ్  
శ్రీ వేంకటనివాసాయ శ్రీనివాసాయ మంగళమ్

అథ శ్రీమద్భాగవతే మహాపురాణే పారమహంస్యాం సంహితాయాం షష్ఠస్కంధే నారాయణకవచం

నామ అష్టమోఽధ్యాయః

రాజోవాచ

యయా గుప్తః సహస్రాక్షః సవాహన్ రిపుసైనికాన్ |  
క్రీడన్నివ వినిర్జిత్య త్రిలోక్యా బుభుజే శ్రియమ్ || 1 ||  
భగవంస్తన్మమాఖ్యాహి వర్మ నారాయణాత్మకమ్ |  
యథాఽఽతతాయినః శత్రూన్ యేన గుప్తోఽజయన్ముధే || 2 ||

శ్రీశుక ఉవాచ

వృతః పురోహితః త్వాష్ట్రో మహేంద్రాయానువృచ్ఛతే |  
నారాయణాఖ్యం వర్మాహ తదిహైకమనాః శృణు || 3 ||

విశ్వరూప ఉవాచ

ధౌ తాంఘ్రిపాణిరాచమ్య స పవిత్ర ఉదజ్ముఖః |  
కృతస్వాంగకరన్యాసో మంత్రాభ్యాం వాగ్యతః శుచిః || 4 ||  
నారాయణమయం వర్మ సంనహ్యేద్ భయ ఆగతే |  
పాదయోర్జానునోరూర్వోరుదరే హృద్యధోరసి || 5 ||  
ముఖే శిరస్యానుపూర్వ్యాదోంకారాదీని విన్యసేత్ |  
ఓం నమో నారాయణాయేతి విపర్యయమథాపి వా || 6 ||  
కరన్యాసం తతః కుర్యాద్ ద్వాదశాక్షరవిద్యయా |  
ప్రణవాదియకారంతమంగుల్యంగుష్ఠపర్వసు || 7 ||  
న్యసేద్ హృదయ ఓంకారం వికారమను మూర్ధని |

షకారం తు భ్రువోర్మధ్యేణకారం శిఖయా దిశేత్ || 8 ||

వేకారం నేత్రయోర్యంజ్యాన్నకారం సర్వసంధిషు |

మకారమస్తముద్ధిశ్య మంత్రమూర్తిర్భవేద్ బుధః || 9 ||

సవిసర్గం ఫడంతం తత్ సర్వదిక్షు వినిర్దిశేత్ |

ఓం విష్ణవే నమ ఇతి || 10 ||

ఆత్మానం పరమం ధ్యాయేత్ ధ్యేయం షట్చక్తిభిర్యుతమ్ |

విద్యాతేజస్తపోమూర్తిమిమం మంత్రముదాహరేత్ || 11 ||

ఓం హరిర్విదధ్యాన్మమ సర్వరక్షాం న్యస్తాంఘ్రివద్యః పతగేంద్రపుష్టే |

దరారిచర్మాసిగదేషు చాపపాశాన్ దధానోష్ఠగుణోష్ఠబాహుః || 12 ||

జలేషు మాం రక్షతు మత్యమూర్తిః యాదోగణేభ్యో వరుణస్య పాశాత్ |

స్థలేషు మాయావటువామనోఽవ్యాత్ త్రివిక్రమః ఖేఽవతు విశ్వరూపః || 13 ||

దుర్గేష్వటవ్యాజిముఖాదిషు ప్రభుః పాయాన్పుసింహోఽసురయుధపారిః |

విముంచతో యస్య మహాట్టహాసం దిశో వినేదుర్వ్యపతంశ్చ గర్భాః || 14 ||

రక్షత్వసౌ మాఽధ్యని యజ్ఞకల్పః స్వదంష్ట్రయోన్నీతధరో వరాహః |

రామోఽద్రికూటేష్వధ విప్రవాసే నలక్ష్మణోఽవ్యాత్ భరతాగ్రజోఽస్మాన్ || 15 ||

మాముగ్రధర్మాదఖిలాత్ ప్రమాదాన్నారాయణః పాతు నరశ్చ హాసాత్ |

దత్తస్త్వయోగాదథ యోగనాథః పాయాద్ గుణేశః కపిలః కర్మబంధాత్ || 16 ||

సనత్కుమారోఽవతు కామదేవాత్ హయశీర్షా మాం పథి దేవహేలనాత్ |

దేవర్షివర్యః పురుషార్చనాంతరాత్ కూర్మో హరిర్మాం నిరయాదశేషాత్ || 17 ||

ధన్వంతరిర్భగవాన్ పాత్యపథ్యాద్ ద్వంద్వాద్ భయాద్యషభో నిర్జితాత్మా |

యజ్ఞశ్చ లోకాదవతాజ్జనాంతాద్ బలో గణాత్ క్రోధవశాదహీంద్రః || 18 ||

ద్వైపాయనో భగవానప్రబోధాద్ బుద్ధస్తు పాఖండగణాత్ ప్రమాదాత్ |

కల్కిః కలే కాలమలాత్ ప్రపాతు ధర్మావనాయోరుకృతావతారః || 19 ||

మాం కేశవో గదయా ప్రాతరవ్యాద్ గోవింద ఆనంగవమాత్తవేణుః |

నారాయణ ప్రాహ్లా ఉదాత్తశక్తిర్మధ్యందినే విష్ణురరీంద్రపాణిః || 20 ||

దేవోఽపరాష్ఠీ మధుహోగ్రధన్వా సాయం త్రిధామావతు మాధవో మామ్ |  
 దోషే హృషీకేశ ఉతార్ధరాత్రే నిశీధ ఏకోఽవతు పద్మనాభః || 21 ||  
 శ్రీవత్సధామాపరరాత్ర ఈశః ప్రత్యూష ఈశోఽసిధరో జనార్దనః |  
 దామోదరోఽవ్యాదనుసంధ్యం ప్రభాతే విశ్వేశ్వరో భగవాన్ కాలమూర్తిః || 22 ||  
 చక్రం యుగాంతానలతిగ్మనేమి భ్రమత్ సమంతాద్ భగవత్ప్రయుక్తమ్ |  
 దందగ్ధి దందగ్ధ్యరిసైన్యమాశు కక్షం యథా వాతసభో హుతాశః || 23 ||  
 గదేఽశనిస్ఫుర్కనవిస్ఫులింగే నిప్పిండి నిప్పిండ్యజితప్రియాసి |  
 కూష్మాండవైనాయకయక్షరక్షో భూతగ్రహాంశ్చార్ణయ చూర్ణయారీన్ || 24 ||  
 త్వం యాతుధానప్రమథప్రేతమాతృపిశాచవిప్రగ్రహఘోరదృష్టిన్ |  
 దరేంద్ర విద్రావయ కృష్ణపూరితో భీమస్యనోఽరేర్బ్రదయాని కంపయన్ || 25 ||  
 త్వం తిగ్మధారాసివరారిసైన్యమీశప్రయుక్తో మమ ఛింధి ఛింధి |  
 చక్షూంషి చర్మం శతచంద్ర ఛాదయ ద్విషామఘోనాం హర పాపచక్షుషామ్ || 26 ||  
 యన్నో భయం గ్రహేభ్యోఽభూత్ కేతుభ్యో నృభ్య ఏవ చ |  
 సరీస్యపేభ్యో దంష్ఠ్రిభ్యో భూతేభ్యోఽహోభ్య ఏవ వా || 27 ||  
 సర్వాణ్యేతాని భగన్నామరూపాస్త్రకీర్తనాత్ |  
 ప్రయాంతు సంక్షయం సద్యో యే నః శ్రేయః ప్రతీవకాః || 28 ||  
 గరుడో భగవాన్ స్తోత్రస్తోభశ్చందోమయః ప్రభుః |  
 రక్షత్యశేషకృచ్ఛేభ్యో విష్యక్సేనః స్వనామభిః || 29 ||  
 సర్వావద్భ్యో హరేర్నామరూపయానాయుధాని నః |  
 బుద్ధీంద్రియమనఃప్రాణాన్ పాంతు పార్షదభూషణాః || 30 ||  
 యథా హి భగవానేవ వస్తుతః సదసచ్ఛ యత్ |  
 సత్యేనానేన నః సర్వే యాంతు నాశముపద్రవాః || 31 ||  
 యథైకాత్మానుభావానాం వికల్పరహితః స్వయమ్ |  
 భూషణాయుధలింగాఖ్యా ధత్తే శక్తిః స్వమాయయా || 32 ||  
 తేనైవ సత్యమానేన సర్వజ్ఞో భగవాన్ హరిః |  
 పాతు సర్వైః స్వరూపైర్నః సదా సర్వత్ర సర్వగః || 33 ||

విదిక్షు దిక్షార్థమధః సమంతాదంతర్భహిర్భగవాన్ నారసింహః |

ప్రహాపయన్ లోకభయం స్యనేన స్యతేజసా గ్రస్తనమస్తతేజాః || 34 ||

మఘవన్నిదమాఖ్యాతం వర్మ నారాయణాత్మకమ్ |

విజేష్యస్యంజసా యేన దంశితోఽసురయాథపాన్ || 35 ||

ఏతద్ ధారయమాణస్తు యం యం పశ్యతి చక్షుషా |

పదా వా సంస్పృశేత్ సద్యః సాధ్వసాత్ స విముచ్యతే || 36 ||

న కుతశ్చిత్ భయం తస్య విద్యాం ధారయతో భవేత్ |

రాజదస్యగ్రహాదిభ్యో వ్యాఘ్రాదిభ్యశ్చ కర్ణిచిత్ || 37 ||

ఇమాం విద్యాం పురా కశ్చిత్ కౌశికో ధారయన్ ద్విజః |

యోగధారణయా స్వాంగం జహౌ స మరుధన్వని || 38 ||

తస్యోపరి విమానేన గంధర్వపతిరేకదా |

యయౌ చిత్రరథః స్త్రీభిః వృతో యత్ర ద్విజక్షయః || 39 ||

గగనాన్యపతత్ సద్యః సవిమానో హ్యవాక్ శిరాః |

స వాలఖిల్యవచనాదస్థిన్యాదాయ విస్మితః |

ప్రాస్య ప్రాచీనరస్వత్యాం స్నాత్వా ధామ స్వమన్వగాత్ || 40 ||

**శ్రీశుక ఉవాచ**

య ఇదం శృణుయాత్ కాలే యో ధారయతి చాదృతః |

తం నమస్యంతి భూతాని ముచ్యతే సర్వతో భయాత్ || 41 ||

ఏతాం విద్యామధిగతో విశ్వరూపాచ్ఛతక్రతుః |

త్రైలోక్యలక్ష్మీం బుభుజే వినిర్జిత్య మృధేఽసురాన్ || 42 ||

**ఇతి శ్రీమద్భాగవతే మహాపురాణే పారమహంస్యాం సంహితాయాం షష్ఠస్కంధే నారాయణకవచం**

**నామ అష్టమోఽధ్యాయః**